

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

## இலங்கைச் சனநாயக சோசலிசக் குடியரசு வர்த்தமானப் பத்திரிகை

### அதிவிசேஷமானது

අංක 1721/2 - 2011 අගෝස්තු 29 වැනි සඳුදා - 2011.08.29  
1721/2 ஆம் இலக்கம் - 2011 ஆம் ஆண்டு ஒகத்து மாதம் 29 ஆந் திகதி திங்கட்கிழமை

(அரசாங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I)- பொது

### அரசாங்க அறிவித்தல்கள்

ச.வ.-பீ. 11/79.

1979 ஆம் ஆண்டின் 48 ஆம் இலக்க, பயங்கரவாதத் தடுப்பு (தற்காலிக ஏற்பாடுகள்) சட்டம்

அரசியலமைப்பின் 44 ஆம் உறுப்புரையின் (2) ஆம் பந்தியுடன் சேர்த்து வாசிக்கப்படும் 1979 ஆம் ஆண்டின் 48 ஆம் இலக்க, பயங்கரவாதத் தடுப்பு (தற்காலிக ஏற்பாடுகள்) சட்டத்தின் 27 ஆம் பிரிவின் கீழ் சனாதிபதியினால் ஆக்கப்பட்ட ஒழுங்குவிதிகள்.

மஹிந்த ராஜபக்ஷ,  
சனாதிபதி.

சனாதிபதி செயலகம்,  
கொழும்பு,  
2011, ஒகத்து 29.

#### ஒழுங்குவிதிகள்

1. இவ்வொழுங்குவிதிகள் 2011 ஆம் ஆண்டின் 1 ஆம் இலக்க, பயங்கரவாதத் தடுப்பு (தமிழீழ விடுதலைப் புலிகளைத் தடை செய்தல்) ஒழுங்குவிதிகள் என எடுத்துக்காட்டப்படலாம்.

2. நாட்டின் சமாதானத்தைத் தொடர்வதை உறுதிப்படுத்தும் நோக்கத்திற்கென நன்னோக்குடன் செய்யப்பட்ட இலங்கை அரசாங்கத்தின் முயற்சிகளை முன்னெடுப்பதில், “தமிழீழ விடுதலைப் புலிகள்” எனப் பெயர் மகுடமிடப்பட்ட ஒழுங்கமைப்பு இத்தால் தடைசெய்யப்படுகின்றது.

3. ஆளவரும், இலங்கையினுள் அல்லது இலங்கைக்கு வெளியே தமிழீழ விடுதலைப் புலிகளின் அறியப்பட்ட ஒழுங்கமைப்பின் அல்லது சொல்லப்பட்ட ஒழுங்கமைப்பைப் பிரதிநிதித்துவப்படுத்துகின்ற அல்லது அதன் சார்பில் செயலாற்றுகின்ற வேறேதேனும் ஒழுங்கமைப்பின் -

- (அ) உறுப்பினரொருவராக அல்லது அங்கத்தவரொருவராக இருத்தலாகாது ;
- (ஆ) அதற்குத் தலைமைத்துவம் அளித்தலாகாது ;
- (இ) சீருடையை, உடையை, சின்னத்தை, தனிக் குறியை அல்லது கொடியை அணிதலோ, வெளிக்காட்டுதலோ, ஏற்றுதலோ அல்லது உடைமையில் வைத்திருத்தலோ ஆகாது ;
- (ஈ) கூட்டமொன்றை அழைத்தலோ, கூட்டுதலோ, நடாத்துதலோ அல்லது அதில் பங்குபற்றுதலோ ஆகாது ;
- (உ) உறுப்பாண்மையைப் பெறுதலோ அல்லது அதைச் சேருதலோ ஆகாது ;

- (ஊ) ஓர் உறுப்பினருக்கு, அங்கத்தவருக்கு அல்லது வேறெவரேனும் இணையாளருக்குப் புசுலிடமளித்தலோ, அவரை மறைத்து வைத்தலோ அல்லது அவருக்கு உதவுதலோ ஆகாது ;
- (எ) மேம்பாட்டுக்கு உதவுதலோ, அதனை ஊக்குவித்தலோ, அதற்கு ஆதரவளித்தலோ, மதியுரையளித்தலோ, உதவுதலோ அல்லது அதன்சார்பில் செயலாற்றுதலோ ஆகாது ;
- (ஏ) ஏதேனும் செயற்பாட்டை அல்லது நிகழ்வை ஒழுங்குபடுத்தலோ அல்லது அதில் பங்குபற்றுதலோ ஆகாது ;
- (ஐ) பணத்தை அல்லது பொருட்களை நன்கொடையளித்தலோ அல்லது உதவுதொகையளித்தலோ ஆகாது ;
- (ஒ) அதற்காக அல்லது அதன் பொருட்களைப் பெறுதலோ, சுள்ளுசியப்படுத்துதலோ, இடம்பெயர்த்தலோ, உடைமையில் வைத்திருத்தலோ அல்லது விநியோகித்தலோ ஆகாது ;
- (ஓ) நோக்கத்தை ஊக்குவித்தலோ அல்லது பிரதிநிதித்துவப்படுத்துதலோ ஆகாது ;
- (ஔ) அதனோடு ஏதேனும் கொடுக்கல் வாங்கலில் ஈடுபடுதலாகாது ; அல்லது
- (சு) அதன்சார்பில் தகவலைப் பரப்புவதற்காகாது

மேலே குறித்துரைக்கப்பட்ட வேறேதேனும் செயற்பாடுகளுடன் தொடர்புபட்டிருத்தலோ அல்லது அவற்றில் சம்பந்தப்பட்டிருத்தலோ அல்லது அவற்றுடன் தொடர்புபட்டிருப்பதாக அல்லது அவற்றின் சம்பந்தப்பட்டிருப்பதாக நியாயமான முறையில் சந்தேகிக்கப்படுதலோ ஆகாது.

4. இவ்வொழுங்குவிதிகளின் 3 ஆம் ஒழுங்குவிதிக்கு முரணாகச் செயலாற்றுகின்ற எவரேனுமான், தவறொன்றுக்குக் குற்றவாளியாதல் வேண்டுமென்பதுடன், அரசியலமைப்பின் 154௭ என்னும் உறுப்புரையின் கீழ் கொழும்பில் நடைபெறும் மேல் மாகாணத்துக்காகத் தாபிக்கப்பட்ட மேல் நீதிமன்றத்தினால் குற்றத் தீர்ப்பளிக்கப்படுவதன் மேல் அவருக்கு இருபதாண்டுகளை விஞ்சாதவொரு காலத்துக்கான மறியற்றண்டனைத் தீர்ப்பளிக்கப்படுதலும் வேண்டும்.

5. இவ்வொழுங்குவிதிகளில் 3 ஆம் ஒழுங்குவிதிக்கு முரணாகத் தவறொன்றைப் புரிவதற்குச் சதிசெய்கின்ற, எத்தனிக்கின்ற, உடந்தையாகவிருக்கின்ற அல்லது தவறொன்றைப் புரிவதற்கு ஆயத்தஞ் செய்யும் ஏதேனும் நடத்தையில் ஈடுபடுகின்ற எவரேனுமான் தவறொன்றுக்குக் குற்றவாளியாதல் வேண்டுமென்பதுடன், அரசியலமைப்பின் 154௭ என்னும் உறுப்புரையின் கீழ் கொழும்பில் நடைபெறும் மேல் மாகாணத்துக்காகத் தாபிக்கப்பட்ட மேல் நீதிமன்றத்தினால் குற்றத்தீர்ப்பளிக்கப்படுவதன் மேல் அவருக்குப் பத்தாண்டுகளை விஞ்சாதவொரு காலத்துக்கான மறியற்றண்டனைத் தீர்ப்பளிக்கப்படுதலும் வேண்டும்.

6. இவ்வொழுங்குவிதிகளின் கீழான தவறொன்று ஆட்கள் குழுவொன்றினால் புரியப்படுமிடத்து, அப்போது, அத்தவறைப் புரிவதற்கு நேரடியாகப் பொறுப்பாகவுள்ள ஆட்களுடன் சேர்த்து மேலதிகமாக -

- (i) அவ்வாட்கள் குழு கூட்டிணைக்கப்பட்ட குழுவொன்றாகவிருப்பின், அத்தகைய கூட்டிணைக்கப்பட்ட குழுவின் ஒவ்வொரு பணிப்பாளரும் பிரதான நிறைவேற்றலுவலரும் ;
- (ii) அவ்வாட்கள் குழு பங்காண்மையொன்றாகவிருப்பின், அத்தகைய பங்காண்மையின் ஒவ்வொரு பங்காளரும் பிரதான நிறைவேற்றலுவலரும் ; அத்துடன்
- (iii) அவ்வாட்கள் குழு ஒரு குழுமம் தவிர்த்த கூட்டிணைக்கப்படாத குழுவொன்றாகவிருப்பின், அத்தகைய ஆட்கள் குழுவின், தொகுதியின் அல்லது ஒழுங்கமைப்பின் தலைவரும், அத்தகைய குழுவின் முகாமைக்கும் கட்டுப்பாட்டுக்கும் பொறுப்பாகவுள்ள அக்குழுவின் ஒவ்வொரு அலுவலரும்.

அத்தகைய ஆட்கள் குழுவுடன் சேர்த்து மேலதிகமாக அத்தகைய தவறுக்குக் குற்றவாளியாதல் வேண்டும்.

7. (1) சனாதிபதி, தகுதியானதென அவர் எண்ணுகின்றவாறான அத்தகைய விசாரணைக்குப்பின்னர் எவரேனுமான் தடைசெய்யப்பட்ட ஒழுங்கமைப்பின் நோக்கங்களுக்காகப் பயன்படுத்தப்படுகின்ற அல்லது பயன்படுத்தப்படுவதற்கு உட்கருதப்படுகின்ற எவையேனும் பணங்களை, பிணைப்பொறுப்புக்களை அல்லது வரவுகளைக் கட்டுக்காப்பில் வைத்திருக்கின்றாரெனத் திருத்திப்படுமிடத்து சனாதிபதி, எழுத்திலான கட்டளையின்மூலம், அத்தகைய ஆளின் கட்டுக்காப்பிலுள்ளவாறான அத்தகைய பணங்களும், பிணைப்பொறுப்புக்களும், வரவுகளும் அல்லது அத்தகைய கட்டளை ஆக்கப்பட்ட பின்னர் அவரது கட்டுக்காப்பிலுள் வரக்கூடிய எவையேனும் பணங்களும், பிணைப்பொறுப்புக்களும், வரவுகளும் மற்றும் அத்தகைய ஒழுங்கமைப்புக்குச் சொந்தமான வேறேதேனும் அசைவுள்ள அல்லது அசைவற்ற ஆதனமும் அரசுக்கு இழப்பிக்கப்படுதல் வேண்டுமென வெளிப்படுத்தலாம்.

(2) ஓராம் உட்பிரிவின் கீழ் சனாதிபதியின் முடிபு இறுதியானதும் முற்றானதுமாதல் வேண்டும்.

8. ஐயங்களைத் தவிர்ப்பதற்காக, இவ்வொழுங்குவிதிகளின் ஏற்பாடுகள், பாதுகாப்பு என்ற விடயம் எந்த அமைச்சருக்குக் குறித்தளிக்கப்பட்டுள்ளதோ அந்த அமைச்சரின் அமைச்சுச் செயலாளரினால் காலத்துக்குக்காலம் குறித்துரைக்கப்படுவதும், மனிதாபிமான உதவியளிப்பதுடன் சம்பந்தப்பட்ட ஏதேனும் செயற்பாட்டில் ஈடுபடுவதற்கு இலங்கை அரசாங்கத்துடன் உடன்படிக்கையொன்றைச் செய்து கொண்டுள்ளதமான ஏதேனும் சர்வதேச ஒழுங்கமைப்பின் உரிமையை எவ்வழியிலும் பாதிக்காதென வெளிப்படுத்தப்படுகின்றது.

1979 ஆம் ஆண்டின் 48 ஆம் இலக்க, பயங்கரவாதத் தடுப்பு (தற்காலிக ஏற்பாடுகள்) சட்டம்

மஹிந்த ராஜபக்ஷ,  
சனாதிபதி.

ஒழுங்குவிதிகள்

(உ) தடைவிதிக்கப்பட்டுள்ள ஒழுங்கமைப்பினால் அல்லது அதன் சார்பில் அல்லது அதன் எவரேனும் உறுப்பினரினால் அச்சிடப்படுகின்ற அல்லது அச்சிடப்படுவதாகக் கொள்ளப்படுகின்ற ஏதேனும் எழுத்திலான அல்லது அச்சிடப்பட்ட விடயத்தைத் தயாரிக்கின்றவரான, அச்சிடுகின்றவரான, விநியோகிக்கின்றவரான அல்லது வெளியிடுகின்றவரான அல்லது அதனைத் தயாரிப்பதில், அச்சிடுவதில், விநியோகிப்பதில் அல்லது வெளியிடுவதில் எவ்வகையிலேனும் சம்பந்தப்பட்டுள்ளவரான அல்லது அக்கறை கொண்டுள்ளவரான அல்லது;

(ஊ) சொல்லப்பட்ட தடைவிதிக்கப்பட்டுள்ள ஒழுங்கமைப்பின் குறிக்கோள்களை முன்னெடுத்துச் செல்லும் நோக்கத்துக்காக, தடைவிதிக்கப்பட்டுள்ள ஒழுங்கமைப்பினால் அல்லது அதன் எவரேனும் உறுப்பினரினால் ஆக்கப்பட்ட ஏதேனும் கட்டளையை, செய்யப்பட்ட ஏதேனும் முடிபை அல்லது வெளிப்படுத்துகையை அல்லது வற்புறுத்துகையை, அல்லது அது தொடர்பான ஏதேனும் தகவலை, எத்தகையதுமான எம்முறையிலேனும் வேறெவரேனுமானுக்குத் தெரிவிக்கின்றவரான அல்லது தெரிவிக்க எத்தனிக்கின்றவரான,

எவரேனுமான் தவறொன்றுக்குத் குற்றவாளியாதல் வேண்டுமென்பதுடன், குற்றத்தீர்ப்பளிக்கப்படுவதன் மேல் பதினைந்தாண்டுகளை விஞ்சாத காலப்பகுதியொன்றுக்கான மறியற்ண்டனைக்கு ஆளாதலும் வேண்டும்.

4. இவ்வொழுங்குவிதிகளின் 3 ஆம் ஒழுங்குவிதிக்கு முரணாகச் செயலாற்றுகின்ற எவரேனுமான் தவறொன்றுக்குத் குற்றவாளியாதல் வேண்டுமென்பதுடன் அரசியலமைப்பின் 154ஆ என்னும் உறுப்புரையின் கீழ் கொழும்பில் நடைபெறும் மேல் மாகாணத்துக்காகத் தாபிக்கப்பட்ட மேல் நீதிமன்றத்தினால் குற்றத்தீர்ப்பளிக்கப்படுவதன்மேல் அவருக்கு இருபது ஆண்டுகளை விஞ்சாதவொரு காலத்துக்கான மறியற் தண்டனைத் தீர்ப்பளிக்கப்படுதலும் வேண்டும்.

5. இவ்வொழுங்குவிதிகளின் 3 ஆம் ஒழுங்குவிதிக்கு முரணாகத் தவறொன்றைப் புரிவதற்குச் சதி செய்கின்ற, எத்தனிக்கின்ற, உடந்தையாகவிருக்கின்ற அல்லது தவறொன்றைப் புரிவதற்கு ஆயத்தம் செய்யும் ஏதேனும் நடத்தையில் ஈடுபடுகின்ற எவரேனுமான் தவறொன்றுக்குத் குற்றவாளியாதல் வேண்டுமென்பதுடன் அரசியலமைப்பின் 154ஆ என்னும் உறுப்புரையின் கீழ் கொழும்பில் நடைபெறும் மேல் மாகாணத்துக்காகத் தாபிக்கப்பட்ட மேல் நீதிமன்றத்தினால் குற்றத்தீர்ப்பளிக்கப்படுவதன்மேல் அவருக்குப் பத்து ஆண்டுகளை விஞ்சாதவொரு காலத்துக்கான மறியற் தண்டனைத் தீர்ப்பளிக்கப்படுதலும் வேண்டும்.

6. (1) தடைவிதிக்கப்பட்டுள்ள ஒழுங்கமைப்பின் நோக்கங்களுக்காகப் பயன்படுத்தப்படுகின்ற அல்லது பயன்படுத்தப்படுவதற்கு உட்கருதப்படுகின்ற ஏதேனும் பணத்தின், எவையேனும் பிணையங்களின் மற்றும் வரவுகளின் கட்டுக்காப்பை எவரேனுமான் கொண்டுள்ளாரென, சனாதிபதி தகுதியானதென அவர் எண்ணுகின்றவாறான அத்தகைய விசாரணையின் பின்னர் திருப்திப்படுமிடத்து, சனாதிபதி, எழுத்திலான கட்டளையின் மூலம் அத்தகைய ஆளின் கட்டுக்காப்பிலுள்ளவாறான அத்தகைய பணங்களும் பிணையங்களும் வரவுகளும் அல்லது அத்தகைய கட்டளை ஆக்கப்பட்ட பின்னர் அவரது கட்டுக்காப்பினுள் வரக்கூடிய அத்தகைய எவையேனும் பணங்களும், பிணையங்களும் வரவுகளும் அத்துடன் சொல்லப்பட்ட தடைவிதிக்கப்பட்டுள்ள ஒழுங்கமைப்புக்குச் சொந்தமான வேறேதேனும் அசைவுள்ள அல்லது அசைவற்ற ஆதனமும் அரசுக்கு இழப்பிக்கப்படுதல் வேண்டுமென வெளிப்படுத்தலாம்.

(2) ஓராம் பந்தியின் கீழ் சனாதிபதியின் முடிபு இறுதியானதும் முடிவானதுமானதாதல் வேண்டும்.

(7) ஐயங்களைத் தவிர்ப்பதற்கான இவ்வொழுங்குவிதிகளின் ஏற்பாடுகள், பாதுகாப்பு என்ற விடயம் எந்த அமைச்சருக்குக் குறித்தளிக்கப்படுகின்றதோ அந்த அமைச்சரின் அமைச்சர் செயலாளரினால் காலத்துக்குக்காலம் குறித்துரைக்கப்படுவதும், மனிதாபிமான உதவி அளிக்கப்படுவதுடன் சம்பந்தப்பட்ட ஏதேனும் செயற்பாட்டில் ஈடுபடுவதற்கு இலங்கை அரசாங்கத்துடன் உடன்படிக்கை ஒன்றைச் செய்து கொண்டுள்ளதுமான ஏதேனும் சர்வதேச ஒழுங்கமைப்பின் உரிமையை எவ்வழியிலும் பாதிக்காதென வெளிப்படுத்தப்படுகின்றது.